

थियो तुंहिजो अंडणु सोभारो, यशोदा मैया ।
जाओ आ कृष्णु प्यारो, यशोदा मैया ॥

तुंहिजोई बचिड़ो आधारु सभिनी जो
हर्ष वधियो आ जग जे जीवनि जो
द्रिसी ठरां नन्द दुलारो, यशोदा मैया ॥१॥

सुहागु भागु तुंहिजो पूरण माता
गोद में आयो थई सांवलु गाता
सारे जग जो आ आधारो, यशोदा मैया ॥२॥

पलइ लगो रहे लालु कन्हई
बाल विनोद करे सुखदाई
चमके तुंहिजो सितारो, यशोदा मैया ॥३॥

गोपी वचन . बुधी अमां अनुरागी
तवहां जी आशीष चयो माउ सभागी
चिरुजीवे बहुगुण ब्रारो, यशोदा मैया ॥४॥

सुवसु वसे तुंहिजो घरिड़ो राणी
कुलिड़ो वधियो तुंहिजो बृज धयाणी
जय जय वज्रंदो नगारो, यशोदा मैया ॥५॥

बालु जन्मु थियो सुखनि जो सागरु
बृज सौभा.गु आ नटवर नागरु
जननी जीअ जियारो, यशोदा मैया ॥६॥

मैगसि मैया दिये वाधाई
सारे सतिसंग सां खिलंदी आई
अंडण में अजबु निज़ारो, यशोदा मैया ॥७॥